

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీరామమంగలాశాసనం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీరామమంగలాశాసనం ॥

శ్రీమన్మార్తాండవంశే దశరథన్యపతేరాత్మజత్వం ప్రపన్నః
సాకం శేషారిసంగైర్నిశిచరనివహం సంహరిష్యన్ సురార్థే |
గుర్వాదేశేన హత్వా పథి రజనిచరీం ప్రాప్య సిద్ధాశ్రమం యః
చక్రే యజ్ఞస్య రక్షాం స దిశతు భగవాన్ మంగలం రామచంద్రః ॥ 1 ॥

రాజ్యం గచ్ఛన్ మునీనామథ పథి విగలచ్ఛాపశల్యామహాల్యాం
కృత్వా భంక్త్వా భవానీరమణభుజసరోజాలయం చాపదండం |
పాణౌ కృత్వావనేయాం భృగుసుతవిజయీ భ్రాతృభిః ప్రాప్తదారైః
యోఽవాత్సేదాత్మపుర్యాం స దిశతు భగవాన్ మంగలం రామచంద్రః ॥ 2 ॥

మాతుర్వాచా సుమిత్రాతనయజనకజామాత్రమిత్రప్రవిష్టః
కాంతారం శాంతచేతాః కలశభవమునేరాశ్రమం ప్రాప్య భూయః |
ప్రీత్యై తస్య ప్రతిజ్ఞాం నిశిచరకులనిర్మూలనాయాత్తరోషః
చక్రే యో విశ్వవీరః స దిశతు భగవాన్ మంగలం రామచంద్రః ॥ 3 ॥

యస్యా భ్రాతా దశాసోఽనిశిచరతరుణీం కాముకీం కారయిత్వా
భ్రాత్రా తాం కృత్తనాసాం ఝటితి ఖరముఖం రాక్షసోఘం చ హత్వా |
మాయాశక్త్యైవ రక్షోముషితజనకజః క్షప్తసుగ్రీవసఖ్యః
యో జఘ్నే వానరేంద్రం స దిశతు భగవాన్ మంగలం రామచంద్రః ॥ 4 ॥

నష్టాం కాంతాం విచేతుం దిశి దిశి చలితే వానరాణాం నికాయే
శ్రుత్వా కాంతాప్రవృత్తిం పవనసుతగిరా ప్రాప్తపాథోధితీరః |
ఆగ్నేయాస్త్రానుభావక్షపితమదభరం దీనదీనం నదీనం
తేనే యో మానశాలీ స దిశతు భగవాన్ మంగలం రామచంద్రః ॥ 5 ॥

మధ్యేపాథోధి బద్ధాం ఝటితి గిరిశతైః సేతుమాధైక్య లంకాం
హత్వా సభ్రాత్యమిత్రం రణశిరసి రుషా రావణం దారచోరం |
కాంతాం స్వీకృత్య శుద్ధాం జ్వలనపతనతః ప్రాప్య రమ్యామయోధ్యాం
యోఽవాత్సేదాత్తమోదః స దిశతు భగవాన్ మంగలం రామచంద్రః || 6 ||

యో నిత్యం రామచంద్రస్తుతిమితి జపతి ధ్వస్తసర్వారిసంఘా
భుక్త్వా భోగానభీష్టానభినవయశసా పూరయిత్వా త్రిలోకీం |
అంతే సంచింత్య కాంతాధనతనయగృహాద్యేషు రూఢం మమత్వం
సాక్షాదాలీయతేఽసౌ భగవతి భవసింధుప్లవే చక్రపాణౌ || 7 ||

శ్రీరాఘవం దశరథాత్మజమప్రమేయం
సీతాపతిం రఘుకులాన్వయరత్నదీపం |
ఆజానుబాహుమరవిందదలాయతాక్షం
రామం నిశాచరవినాశకరం నమామి || 8 ||

|| ఇతి శ్రీరామమంగలాశాసనం సమాప్తం ||